

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

कुलपति आज करेंगे पंतनगर की वार्षिक खेल-कूद प्रतियोगिता का शुभारम्भ

पंतनगर। 22 फरवरी 2019। पंतनगर विश्वविद्यालय की 53वीं वार्षिक खेल-कूद प्रतियोगिता (एथलेटिक मीट) का उद्घाटन कल 23 फरवरी 2019 को प्रातः 8:30 बजे विश्वविद्यालय के स्टीवेंशन स्टेडियम में होगा। विश्वविद्यालय के कुलपति, डा. तेज प्रताप, उद्घाटन समारोह के मुख्य अतिथि होंगे। प्रतियोगिता का प्रारम्भ कुलपति द्वारा प्रतियोगिता का झण्डा फहराकर किया जायेगा, जिसके बाद मार्च-पास्ट होगा। मार्च-पास्ट का नेतृत्व 31वीं वाहिनी पी.ए.सी. द्वारा किया जायेगा, जिसमें विभिन्न छात्रावासों के विद्यार्थी हिस्सा लेंगे। मार्च-पास्ट में छात्र एवं छात्रा वर्ग में तीन-तीन विजेता टीमों को पुरस्कृत किया जायेगा। प्रतियोगिता में छात्र वर्ग की 18 स्पर्धा एवं छात्रा वर्ग की 12 स्पर्धाओं का आयोजन किया जायेगा, जिनमें विभिन्न रेस, कूद, गोला फेंक, चक्का फेंक, भाला फेंक, इत्यादि सम्मिलित हैं। इस दो-दिवसीय प्रतियोगिता का समापन 24 फरवरी 2019 को सायं 4:00 बजे होगा। इन दो दिनों में विश्वविद्यालय की कक्षाओं का संचालन नहीं किया जायेगा।